

विक्रमादित्य की पत्नी भानुमती इंद्रजाल विद्या में पारंगत थी, इस कारण व्युत्पन्न शब्द भानुमती का अर्थ जादूगरनी हो गया मुहा. 'भानुमती का कुनबा'- अनेक प्रकार की वस्तुओं का संग्रह टि. 'भानुमती का पिटारा' ऐसा पात्र है जिसमें अनेक प्रकार की वस्तुओं का संग्रह हो।

भाना अ.क्रि. (देश.) 1. जान पड़ना 2. अच्छा लगना, पसंद आना 3. दीप्त करना।

भानु पुं. (तत्.) 1. सूर्य 2. प्रकाश 3. राजा।

भानुज पुं. (तत्.) भानु अर्थात् सूर्य से उत्पन्न पुत्र जैसे- यम, शनिश्चर कर्ण।

भानुजा स्त्री. (तत्.) 1. सूर्य से उत्पन्न पुत्री 2. यमुना, यमी।

भानुतनया स्त्री. (तत्.) 1. सूर्य की पुत्री, भानुजा 2. यमुना, यमी।

भानुमत् पुं. (तत्.) ज्योतिर्मय, चमकीला 2. सुंदर, मनोहर।

भानुसुता स्त्री. (तत्.) 1. सूर्य की पुत्री 2. यमुना नदी 3. यमी।

भाप/भाफ स्त्री. (तद्.) वाष्प, तरल और ठोस रूप के अतिरिक्त, जल का गैसीय रूप टि. तरल पदार्थ को गरमाया जाए तो भाप उठने लगती है।

भाभी स्त्री. (देश.) भावज, भौजाई, बड़े भाई की पत्नी।

भाम पुं. (तत्.) 1. आभा, चमक, प्रकाश 2. सूर्य 3. अर्क/मदारका वृक्ष 4. काव्य. एक छंद का नाम 5. बहनोई, भगिनी पति।

भामज पुं. (तत्.) 1. सूर्य से उत्पन्न 2. सूर्यवंशी।

भामता वि. (देश.) भावता, जो भला लगे, प्रिय, प्रेमपात्र, प्रियतम।

भामा स्त्री. (तत्.) 1. क्रोध करने वाली स्त्री 2. पत्नी 3. (कृष्ण की पत्नी) सत्यभामा।

भामिनी स्त्री. (तत्.) 1. सुंदर युवती 2. पत्नी 3. क्रोध करने वाली स्त्री।

भाया वि. (देश.) प्रिय, प्यारा।

भारंगी स्त्री. (तद्.) एक औषधोपयोगी वृक्ष, भार्गी।

भार पुं. (तत्.) 1. ढोया जाने वाला सामान, बोझ, तौल, वजन, बँधा हुआ बोझ 2. कार्य की जिम्मेदारी, उत्तरदायित्व, कर्तव्य, सँभाल, रक्षा 3. क्लेशों का समूह, संकट 4. बहुत अधिक मात्रा, प्रचुरता 5. एक प्राचीन तौल जो 8000 तोले के बराबर होती थी (तद्.) भाड़, अनाज भूनने का स्थान।

भारग्रस्त वि. (तत्.) जिसके ऊपर भार हो, जिस पर कोई उत्तरदायित्व हो, जिसने बोझ उठा रखा हो, जिस पर बोझ हो।

भारग्राही वि. (तत्.) जिसने भार ग्रहण किया हो, किसी अन्य को भारमुक्त कर या उत्तरदायित्व से मुक्ति देकर स्वयं उस दायित्व या भार को सँभालने वाला।

भारजीवी पुं. (तत्.) बोझा ढोकर जीविका कमाने वाला, भारवाहक, भोटिया, बोझिया, कुली, पल्लेदार, मोटिया, डोटियाल, हम्माल।

भारत पुं. (तत्.) 1. भारतवर्ष, आर्यावर्त, भारत देश भारतभूमि, हिंदुस्थान, हिंदुस्तान 2. प्राचीन सम्राट भरत का वंशज, भरतवंशी, भारतवर्ष का निवासी, भारतीय 3. महाभारत ग्रंथ का पूर्व रूप 4. कौरव-पांडव या कुरुक्षेत्र का युद्ध 5. घोर युद्ध, भारी लड़ाई।

भारत-रत्न पुं. (तत्.) 1. भारत का रत्न 2. भारत का अतिश्रेष्ठ व्यक्ति, भारत राष्ट्र के सर्वोत्तम तत्व या उन गुणों से युक्त व्यक्ति 3. भारत सरकार द्वारा प्रदत्त सर्वोच्च नागरिक सम्मान या उपाधि जो अत्यंत उच्च कोटि के विद्वानों, समाज सेवियों आदि को प्रदान की जाती है।

भारतवर्ष पुं. (तत्.) दे. भारत।

भारतवासी पुं. (तत्.) भारत देश का रहने वाला; भारतीय, हिंदुस्थानी, हिंदुस्तानी।

भारतविद्या स्त्री. (तत्.) 1. भारत के धर्म, संस्कृति, साहित्य, दर्शन, भाषा, कला, इतिहास आदि का सम्यक् अथवा समग्र अध्ययन 2. भारतीय विद्या।